

இனிமையான குழந்தைகளே! தூரியவம்ச வெற்றி மாலையின் மணியாக ஆவதற்கு ஸ்ரீமத் படி முழுமையாக தூய்மை ஆகுங்கள். தூய்மையாகி விடுகின்ற குழந்தைகள் தர்மராஜரின் தண்டனையிலிருந்து விடுபட்டு விடுவார்கள்.

கேள்வி:

ஆத்ம அபிமானியாகும் முயற்சியில் ஈடுபட்டிருக்கும் குழந்தைகளுக்கு எப்படிப்பட்ட போதை இருக்கும்?

பதில்:

நான் பாபாவினுடையவன், நான் பாபாவின் பிரம்மாண்டத்திற்கு எஜமானாக இருக்கின்றேன், பாபாவிடமிருந்து ஆஸ்தியடைந்து உலகிற்கு எஜமானாக ஆகின்றேன். இந்த போதை ஆத்ம அபிமானியாக இருக்கின்ற குழந்தைகளிடத்தில் இருக்கும். அவர்களே வாரிசாக ஆகின்றனர். அவர்களுக்கு பழைய உலக சம்மந்தத்தின் நினைவு இருக்காது. தேகாபிமானத்தில் வருவதன் மூலமே மாலையின் அடி விழுகின்றது. குஷி மறைந்து விடுகின்றது. ஆகையால் குழந்தைகளே! ஆத்ம அபிமானியாகும் முயற்சி செய்யுங்கள் என்று பாபா கூறுகின்றார். தனது சார்ட் வையுங்கள்.

பாட்டு:

வரக் கூடிய எதிர்காலத்திற்கு நீங்கள் அதிஷ்டசாகள்.....

ஓம் சாந்தி.

சிவபாபா இங்கு இந்த சங்கமயுகத்தில் அவதாரம் எடுத்திருக்கின்றார் அல்லது மேலிருந்து வந்திருக்கின்றார், மேலும் நீங்கள் சிவசக்திகளாகவும், சிவனின் வாரிசாகவும் இருக்கின்றீர்கள் என்பதை குழந்தைகளாகிய நீங்கள் அறிந்திருக்கின்றீர்கள். உங்களது பெயர் உண்மையில் சிவசக்திகள். சிவனின் மூலம் படைக்கப்பட்ட சக்திகள். சிவன் உங்களை தன்னுடையவராக ஏற்றியிருக்கின்றார், மேலும் சக்திகளாகிய நீங்கள் சிவபாபாவை தன்னுடைய வராக ஏற்றுக் கொண்டு விட்டீர்கள். சிவன் வந்து உங்களை தனது வாரிசாக ஆக்கியிருக்கின்றார். சக்திகளாகிய நீங்கள் சிவனின் வாரிசாக ஆகிவிட்டீர்கள். சிவபாபா நரகத்தை சொர்க்கமாக மாற்றுவதற்காக வந்திருக்கின்றார் என்பதை இப்பொழுது குழந்தைகளாகிய நீங்கள் அறிந்திருக்கின்றீர்கள். வாரிசாகிய நாமும் அவரிடமிருந்து ஆஸ்தியடைவதற்காக அவருக்கு உதவியாளர்களாக இருக்கின்றோம். இந்த தூய்மையற்ற உலகை அதாவது நரகத்தை தூய்மையாக்குவதற்காக தந்தை வந்திருக்கின்றார். தூய்மை இல்லாத உலகை தூய்மைப்படுத்தக் கூடியவர் நிராகார பரம்பிதா பரமாத்மாவைத் தவிர வேறு யாரும் இருக்க முடியாது. நிராகாரமான சிவபாபாவின் குழந்தைகளாக நீங்கள் இருக்கின்றீர்கள். அவர் இங்கு யாருடைய சரீரத்தில் வந்திருக்கின்றாரோ அது சாகார சரீரமாகும். நீங்கள் நிராகார உலகத்தில் இருக்கும் பொழுதும் வாரிசாக இருக்கின்றீர்கள். அனைத்து ஆத்மாக்களும் அந்த பரம்பிதா பரமாத்மாவின் குழந்தைகள். ஆனால் அது நிராகார உலகமாக இருக்கின்றது. அங்கு நீங்கள் என்னிடத்தில் இருக்கும் பொழுது என்னுடைய குழந்தைகளாகவே இருந்தீர்கள். தூய்மையற்ற உலகை தூய்மை யாக்குவதற்காக பிறகு நான் வர வேண்டியிருக்கின்றது. வந்து சரீரத்தை தாரணை செய்ய வேண்டியிருக்கின்றது. இப்பொழுது அந்த நிராகார உலகத்திலிருந்து தந்தை வந்திருக்கின்றார். குழந்தைகளாகிய உங்களுக்கு ஆஸ்தி கொடுப்பதற்காகவே வாரிசாக ஆக்கியிருக்கின்றார். சிவசக்திகள் மிகவும் பிரபலமானவர்கள், சிவசக்திகள் என்றாலே சிவனின் வம்சத்தினர்கள். பதீத பாவன் யார்? என்பதை உலகத்தில் யாரும் அறிந்திருக்க வில்லை. தூய்மை இல்லாத உலகை கலியுகம் என்றும், தூய்மையான உலகை சத்யுகம் என்றும் கண்டிப்பாகக் கூறலாம். நிராகார உலகத்தில் ஆத்மாக்களாகிய நீங்கள் சதா தூய்மையாகவே இருக்கின்றீர்கள். பதீத பாவனனே வாருங்கள் என்று வித விதமான முறையில் நினைவு செய்து அழைக்கின்றனர். ஆனால் எதையும் புரிந்து கொள்வது கிடையாது. தூய்மையாக்குவதற்காக கண்டிப்பாக கலியுகத்தின் இறுதியில் சங்கமயுகத்தில் வருவார் என்பதை புரிந்து கொள்வதில்லை. நான் கல்ப கல்பத்தின் சங்கம யுகத்தில் வருகின்றேன், வந்து குழந்தைகளாகிய உங்களை எனது வாரிசாக ஆக்குகின்றேன். நீங்கள் இரட்டை வாரிசாக ஆகின்றீர்கள். உண்மையில் நீங்கள் சிவபாபாவின் குழந்தைகள், ஆனால் தன்னை மறந்து விட்டீர்கள். ஆத்மாக்களாகிய நாம் உண்மையில் சிவபாபாவின் நிர்வாணதாமத்தின் வாரிசுகள் என்பதை நீங்கள் அறிந்திருக்கின்றீர்கள். நீங்கள் அனைவரும்

வாரிசல்லவா? என்று சிவபாபா கூறுகின்றார். பிரம்மாண்டத்தில் இருக்கக் கூடிய குழந்தைகள் நீங்கள் பிரம்மாண்டத்திற்கு எஜமானர்களாக இருக்கின்றீர்கள். பிறகு இந்த உலகில் வந்து பாகத்தை நடிக்க வேண்டும். அனைவரும் தந்தையை அதிகமாக நினைவு செய்கின்றனர். அதிக துக்கம் ஏற்படும்பொழுது - ஏ! பகவானே, கருணை காண்பியுங்கள் என்று அழுகின்றனர். மேலும் அதிக துக்கங்கள் வரப்போகின்றன. சர்க்கரை மீது கட்டுப்பாடு வைத்திருப்பது போன்று தானியங்களின் மீதும் கட்டுப்பாடு வைப்பர். மனிதர்களுக்கு உணவு தேவையல்லவா! பிறகு பசியெடுக்கும் பொழுது சண்டையிட்டுக் கொள்வார்கள். எப்பொழுது உலகில் அதிக துக்கம் ஏற்படுகின்றதோ அப்பொழுது தந்தை வந்து சுகமான உலகை ஸ்தாபனை செய்வாரல்லவா! ஆக இப்பொழுது தந்தையின் ஸ்ரீமத் மூலமாக முழுமையாக தூய்மையாக காண்பிக்க வேண்டும். முழு தூய்மையாகின்றவர்களே சூரிய வம்சத்தின் வெற்றி மாலையில் மணியாக ஆகின்றனர். அவர் கள் தர்மராஜரின் தண்டையை அனுபவிக்க மாட்டார்கள். தந்தை ஒவ்வொரு விசயத்தையும் நல்ல முறையில் அமர்ந்து புரிய வைக்கின்றார். ஜெகத் பிதா இருக்கின்றாரெனில் ஜெகதம்பாவும் இருப்பார் என்பதை புரிய வைத்திருக்கின்றார். ஆனால் கீதையில் அவரைப் பற்றிய வர்ணனை எதுவும் இல்லை. கீதையில் அனைத்து தொடர்புகளும் விரோதமாக (நேர், மாறாக) உள்ளன. பக்தர்கள் பகவானை நினைவு செய்கின்றனர். பகவான் மட்டுமே அனைத்து மனிதர்களின் மன ஆசைகளையும் நிறைவேற்ற முடியும். ஆகையால் அவரை நினைவு செய்கின்றனர். கிருஷ்ணர் மன ஆசைகளை நிறைவேற்ற முடியாது. அனைவரின் மன ஆசைகளையும் நிறைவேற்றக் கூடியவர் என்று ஒரே ஒரு பகவானை மட்டுமே கூறப்படுகின்றது. மற்றொருவர் ஜெகதம்பா, பகவதி, அனைவரின் மன ஆசைகளையும் பூர்த்தி செய்யக் கூடியவராக இருக்கின்றார். ஜெகதம்பா யார்? பிரம்மாவின் நேர் வாரிசு குழந்தை, சிவபாபாவின் பேத்தி. பிற மனிதர்கள் பெரிய பெரிய இராஜாக்களிடத்தில் வாரிசாக ஆவார்கள். வாரிசு என்ற வார்த்தை குடும்பத்தைச் சார்ந்ததாகும். சந்தியாசிகளுக்கு பொருந்தாது. நாம் இப்பொழுது சிவபாபாவின் வாரிசாக ஆகியிருக்கின்றோம் என்பதை நீங்கள் அறிந்திருக்கின்றீர்கள். அங்கு பாபாவின் கூடவே இருக்கின்றோம். அங்கு ஆஸ்திக்கான விசயம் எதுவு மில்லை. இங்கு நமக்கு ஆஸ்தி தேவை. தந்தையின் சொத்தே சொர்க்கமாகும், அங்கு துக்கத்திற்கான விசயங்கள் எதுவுமிருக்காது. இப்பொழுது குழந்தைகளாகிய உங்களுக்கு தாத்தாவின் சொத்து கிடைப்பதால் அவரை நினைவு செய்ய வேண்டும்.

நீங்கள் ஈஸ்வரனின் வாரிசாகவும், மற்றவர்கள் அனைவரும் இராவணனின் வாரிசாகவும் உள்ளனர். இராவண சம்பிரதாயம் என்று பாடப்பட்டுள்ளதுல்லவா! இங்கு நீங்கள் பிராமண சம்பிரதாயத்தைச் சார்ந்தவர்களாக இருக்கின்றீர்கள். அவர்கள் அசுர இராவண சம்பிரதாயத்தைச் சார்ந்தவர்கள். அவர்களுக்கு இராவணனிடமிருந்து ஆஸ்தி கிடைத்துக் கொண்டிருக்கின்றது. இராவண இராஜ்யம் அல்லவா! 5 விகாரங்களுக்கான ஆஸ்தி கிடைத்திருக்கின்றது. அந்த ஆஸ்தியை பிறகு நீங்கள் வந்து சிவபாபாவிடத்தில் தானம் செய்கின்றீர்கள். கிருஷ்ணரிடத்தில் 5 விகாரங்களை தானம் செய்யமாட்டார்கள். நீங்கள் சிவபாபாவிடம் 5 விகாரங்களை தானம் செய்கின்றீர்கள். தேவதைகளிடம் தானம் செய்யமாட்டீர்கள். கிருஷ்ணர் போன்ற தேவதைகள் சிவபாபாவிடம் விகாரங்களை தானம் கொடுத்து உயர்ந்த பதவியை அடைந்திருக்கின்றனர். பிறகு அவர்கள் எப்படி தானம் கொடுக்க முடியும்? இந்த 5 விகாரங்களை தானம் செய்து விட்டால் கிரஹச்சாரம் நீங்கி விடுமென்று சிவபாபா கூறுகின்றார். ஒரு கலையும் இல்லாத அளவிற்கு கிரஹச்சாரம் பிடித்திருக்கின்றது. முற்றிலும் கருப்பாக ஆகிவிட்டீர்கள். இப்பொழுது எனக்கு தானம் கொடுத்த பிறகு மீண்டும் விகாரத்தில் செல்லக் கூடாது. தானம் கொடுத்த பின்பு மீண்டும் திரும்ப பெறக் கூடாது. ஒருவேளை விகாரத்தில் சென்றால் பதவி குறைந்து விடும். ஆக நாராயணன் ஆக வேண்டுமெனில் பூதங்களை விரட்ட வேண்டும். நரனிலிருந்து நாராயணன் ஆக்குவதற்காகவே தந்தை வருகின்றார். தனது வீடு மற்றும் சொத்துகளுக்கு பாபா நம்மை உரிமையாளர்களாக ஆக்கியிருக்கின்றார் என்பதை நீங்கள் அறிந்திருக்கின்றீர்கள். இரண்டு ஆஸ்தியாகி விட்டதல்லவா! முக்தி மற்றும் ஜீவன் முக்தி இரண்டு ஆஸ்திகளையும் தந்தை கொடுக்கின்றார். வாரிசாக இருக்கக் கூடிய குழந்தைகள் இப்பொழுது என்னை நினைவு செய்து யோகா மற்றும் ஞான பலத்தின் மூலம் விகர்மங்களை விநாசம் செய்கின்றனர். ஞானமும் பலமல்லவா! ஞானப் படிப்பை படித்து பெரிய பெரிய நிலையை அடைகின்றனர். காவல் துறையில் பெரிய ஆபிசர்களாக ஆகின்றனர். மனிதர்கள் காவலர்களைப் பார்த்து எவ்வளவு பயப்படுகின்றனர்! தவறான காரியங்கள் செய்து விட்டு போலீஸின் பெயரைக் கேட்டதும் முகம் வெளிரிப்போய் விடுகிறது. குழந்தைகளாகிய நீங்கள் படிப்பின் மூலம் உயர்ந்த பதவியை அடைகின்றீர்கள். தந்தையின் குழந்தைகளாக ஆகி தந்தையை நினைவு செய்யவில்லையெனில் ஆஸ்தியை எப்படி அடைவீர்கள்? அது லௌகீக தந்தை. இந்த பரலௌகீக தந்தையை மிக அதிகமாக நினைவு செய்ய வேண்டியிருக்கும். அதிகமாக நினைவு செய்வதன் மூலமே

உயர்ந்த பதவி அடைவீர்கள். எந்த அளவிற்கு முயற்சி செய்கின்றீர்களோ அந்த அளவிற்கு தூய்மையாகி தூய்மையான உலகின் இராஜ்யம் செய்வீர்கள். வாபஸ் (திரும்பி) என் கூடவே வந்து பிறகு சத்யுகத்திற்குச் சென்று இராஜ்யம் செய்ய வேண்டும். மீண்டும் நாம் பகவானிடத்தில் செல்ல வேண்டுமென்று அனைவரும் பகவானை நினைவு செய்கின்றனர்.

அமரநாதர் பார்வதிக்கு அமரக் கதையை கூறியதாக கூறுகின்றனர். நீங்கள் அனைவரும் பார்வதிகளாக இருக்கின்றீர்கள். சிவபாபா ஒரு பார்வதிக்காக மட்டும் அமரக்கதையை கூறியிருக்க மாட்டார். நீங்கள் அதிகமானவர்கள் கேட்கின்றீர்களல்லவா! தூய்மை இழந்த எங்களை தூய்மையாக ஆக்குங்கள் என்று அனைவரும் நினைவு செய்கின்றனர். தூய்மையாக்கக் கூடிய தந்தை ஒருவரே. எவ்வாறு தூய்மை ஆக்குகின்றார்? முதன் முதலில் ஜெகதம்பா தூய்மை ஆகின்றார். பிறகு அவருடைய சக்திகள். சொர்க்கத்தைப் படைக்கக் கூடியவர் ஒரே ஒரு தந்தை மட்டுமே, வேறு யாராலும் முடியாது. இப்பொழுது நீங்கள் அனுபவிகளாக ஆகிவிட்டீர்கள். குழந்தைகளாகிய உங்களுக்கு எவ்வளவு போதை இருக்க வேண்டும்! சிவபாபா உங்களை மடியில் அமர்த்தி சொர்க்கத்திற்கு எஜமானர்களாக ஆக்கக் கூடிய தகுதிகளை உருவாக்குகின்றார். நாம் ஈஸ்வரனின் மடியில் வந்திருக்கின்றோம் என்பதை நீங்கள் அறிந்திருக்கின்றீர்கள். கண்டிப்பாக ஈஸ்வரன் நம்மை திரும்பவும் தன் கூடவே அழைத்துச் செல்வார். குறிப்பாக குழந்தைகளாகிய உங்களை வாரிசாக ஆக்கியிருக்கின்றார். உங்களது பாகமாக இருக்கின்றது. இப்பொழுது உங்களுடைய புத்தி எவ்வளவு விசாலமாக ஆகிவிட்டது. சத்யுகத்தில் தேவி தேவதைகளின் இராஜ்யம் இருந்ததை புரிந்து கொள்ள வேண்டும். கண்டிப்பாக பகவான் ஸ்தாபனை செய்திருப்பார். ஆனால் எப்படி செய்தார்? என்பதை யாரும் தெரிந்திருக்கவில்லை. யாதவர்கள், கௌரவர்கள், பாண்டவர்கள் என்ற பெயரும் உள்ளன. பாண்டவர்களில் அனைவரையும் ஆண்களாகவே காண்பிக்கின்றனர். சக்தி சேனைகளின் பெயர் எங்கே? நீங்கள் குப்தமாக இருக்கின்றீர்கள். அவர்களுக்குத் தெரியவில்லை, பிறகு யுத்தத்தில் இறந்தவர்கள் சொர்க்கத்திற்குச் செல்வார்கள் என்று கூறுகின்றனர். ஆனால் எந்த யுத்தம்? இது மாயையின் மீது வெற்றியடையக் கூடிய யுத்தமாகும். அதை ஒரு தந்தை மட்டுமே கற்றுக் கொடுக்கின்றார். சிவபாபா நம்மை தத்தெடுத்திருக்கின்றார் என்பதை நீங்கள் புரிந்திருக்கின்றீர்கள். ஆக மற்ற அனைத்து விசயங்களிலிருந்து புத்தித் தொடர்பு நீங்கி விட வேண்டும். இராஜா ராணியிடம் சென்று விட்டால் தன்னை ராஜா ராணியின் குழந்தை என்று தான் புரிந்து கொள்வார். இளவரசன், இளவரசிகளே சொந்த பந்தங்களாக இருப்பார்கள். அவரது குலம் அதாவது உறவுகளே மாறிவிடும். ஆக இங்கும் பிராமணர்களாக ஆக வேண்டும். தேவதைகள் அதாவது சக்திகளின் கூடவே நாரதரையும் அமர வைக்கின்றனர். நீ உன்னுடைய முகத்தை பார் என்று பகவான் நாரதருக்கு கூறினார். நாரதர் பக்தி செய்தார்.

இப்பொழுது குழந்தைகளாகிய நீங்கள் நல்ல முறையில் முயற்சி செய்ய வேண்டும். உங்களிடத்தில் எந்த பூதங்களும் இருக்கக் கூடாது. யாரேனும் கோபப்பட்டார் எனில் புரிந்து கொள்ளுங்கள் அவரிடம் பூதம் உள்ளது என்று. 5 விகாரங்களை இங்கு தானம் செய்ய வேண்டும், அப்பொழுது தான் அந்த போதை ஏற்படும். பிறகு நீங்கள் தேவதைகளின் முகத்தைப் போன்று மிகவும் குஷியானவர்களாக இருப்பீர்கள். நீங்கள் ஞான மழையைப் பொழியக் கூடியவர் களல்லவா! பாபா ஞான ரத்தினங்களைக் கொடுப்பது போன்று உங்களது வாயிலும் ரத்தினங்கள் வெளிப்பட வேண்டும். முயற்சி செய்து கொண்டேயிருங்கள். இலட்சியம் மிகவும் உயர்ந்தது, உலகிற்கே எஜமானர்களாக ஆக வேண்டும். நாமே அநேக முறை உலகிற்கு எஜமானர்களாக ஆகியிருந்தோம். இவ்வாறு வேறு எந்த சந்நியாசியும் கூற முடியாது. செல்லமான குழந்தைகளே! நீங்கள் எண்ணிலடங்கா முறை உலகிற்கு எஜமானர்களாக ஆகியிருக்கின்றீர்கள், மீண்டும் தோல்வியடைந்திருக்கின்றீர்கள். இப்பொழுது மீண்டும் வெற்றியடையுங்கள். அனைத்திற்கும் முயற்சியே ஆதாரமாகும். குழந்தைகளுக்கு அதிகமான குஷியிருக்க வேண்டும். நாம் உலகிற்கே எஜமானர்களாக ஆகின்றோம் எனில் அந்த குஷி நிரந்தரமாக ஏன் இருப்பதில்லை? பழைய உலகின் சம்மந்தம் நினைவிற்கு வந்து விடுகின்றது. தேகாபிமானம் வந்து விடுகின்றது. முதல் எதிரியே தேகாபிமானமாகும். தேகாபிமானம் வந்தாலே மாயையின் அடி விழுந்து விடும். நான் பாபா வினுடையவன், பாபாவின் பிரம்மாண்டத்திற்கு எஜமானனாக இருக்கின்றேன். பாபாவிடமிருந்து ஆஸ்தியடைந்து உலகிற்கே எஜமானனாக ஆகின்றேன் என்ற போதை இருக்க வேண்டும். ஆத்ம அபிமானியாவதற்கான முயற்சி செய்ய வேண்டும். கல்பத்தில் ஒரே ஒரு முறை பாபா வந்து உங்களை ஆத்ம அபிமானியாக்குவதற்காக கற்றுக் கொடுக்கின்றார். பாபாவை நினைவு செய்யுங்கள் என்று எவ்வளவு கூறுகின்றார்! இருப்பினும் மறந்து விடுகின்றீர்கள், சார்ட் எழுதுவதில்

களைப்படைந்து விடுகின்றீர்கள். குழந்தைகள் தனது சார்ட்டைப் பார்க்க வேண்டும். ஒரே ஒரு பாபா அனைத்து குழந்தைகளின் சார்ட்டை எப்படி பார்க்க முடியும்? பாபாவிற்கு அதிகமான வேலைகள் இருக்கின்றன. கடிதங்களுக்குப் பதில் எழுதுவதினால் கை விரல்கள் தேய்ந்து விடுகின்றன. ஆனால் பாபாவின் கைகளினால் எழுதப்பட்ட கடிதம் படிக்க வேண்டுமென்ற ஆர்வம் குழந்தைகளிடத்தில் இருக்கின்றது. உங்கள் கூடவே அமருவேன், நீங்கள் எழுதியதை மட்டுமே படிப்பேன்.. சிவபாபா, c/o பிரம்மா என்று எழுதுகின்றனர். அதற்கு பாபா பதிலும் கொடுக்கின்றார். எவ்வளவு கடிதங்கள் எழுத வேண்டியிருக்கும். ஆம், சேவாதாரி குழந்தைகள் சேவைக்கான செய்திகள் கொடுக்கும் பொழுது தந்தையும் அதிகமாக குஷியாகின்றார். நல்ல நல்ல கடிதங்கள் வரும் பொழுது அதனை கண்களில் வைத்துக் கொள்வார், உள்ளத்தில் வைத்துக் கொள்வார். இல்லையெனில் குப்பை பெட்டியில் போட வேண்டியிருக்கும். சேவாதாரி குழந்தைகளுக்கு அதிகமான மகிமை செய்கின்றேன். சேவை செய்யக் கூடிய குழந்தைகளே உள்ளத்தில் அமர முடியும். நல்ல குழந்தைகள் தாய், தந்தையை பின்பற்றுகின்றனர். தந்தை எவ்வளவு நல்ல முறையில் புரிய வைக்கின்றார்! பக்தி மார்க்கத்தில் மனிதர்கள் முக்திக்காக எவ்வளவு கஷ்டப்படுகின்றனர். ஆனால் முக்தி எங்கிருக்கின்றது? என்று அவர்கள் அறிந்திருக்கவில்லை. ஒரே ஒரு ஞானக் கடலிடம் மட்டுமே ஞானம் இருக்கின்றது. உலகத்தின் முதல், இடை, இறுதியை தெரிந்து கொள்வதற்கே ஞானம் என்று கூறப்படுகின்றது. உலகின் முதல், இடை, கடையை தெரிந்து கொள்ளாத வரைக்கும் குருடர்களாகவே இருக்கின்றனர். மகாபாரத யுத்தமும் எதிரில் இருக்கின்றது. அதிகமான துன்பம் ஏற்படப் போகின்றது. இந்த உலகம் மிகவும் அழுக்காக இருக்கின்றது. குழந்தைகளே! மிகவும் கவனமாக இருங்கள் என்று தந்தை மீண்டும் புரிய வைக்கின்றார். ஏதாவது பூதம் இருந்தால் நீங்கள் வெள்ளையாக எப்படி ஆக முடியும்? பாபா, நாங்கள் உங்களுடைய வழிப்படி நடப்போம் என்று நீங்கள் கூறுகின்றீர்களெனில் பூதங்களை விரட்டுங்கள் என்று பாபா கூறுகின்றார். இந்த உலகின் மீது பற்றுதல் வைக்காதீர்கள். புத்தியின் தொடர்பு புது உலகிற்குச் சென்று விட வேண்டும். நமக்காக சொர்க்கம் ஸ்தாபனை ஆகிக் கொண்டிருக்கின்றது என்பதை நீங்கள் அறிந்திருக்கின்றீர்கள். ஆக நினைவு செய்ய வேண்டுமல்லவா! தந்தையை, இனிய வீட்டை, இராஜ்யத்தை நினைவு செய்யுங்கள். சரீர நிர்வாகத்திற்காக சேவையும் செய்யுங்கள். பிறகு இந்த ஈஸ்வரிய சேவையும் செய்யுங்கள். நல்லது.

இனிமையிலும் இனிய செல்லக் குழந்தைகளுக்கு தாய், தந்தை பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்காரம்.

தாரணைக்கான முக்கிய சாரம்:

- 1) ஞானம் நிறைந்தவர்களாகி வாயிலிருந்து சதா ஞான ரத்தினங்கள் மட்டுமே வெளிவர வேண்டும். தேவதைகளைப் போன்று குஷியானவர்களாக ஆக வேண்டும்.
- 2) ஞானம் மற்றும் யோக பலத்தின் மூலம் விகர்மங்களை விநாசம் செய்து தந்தையிடமிருந்து இரண்டு ஆஸ்தியடைய (முக்தி, ஜீவன் முக்தி) வேண்டும்.

வரதானம் :

முதலில் தாங்கள் என்ற விசேஷ குணத்தின் மூலம் அனைவருக்கும் பிரியமானவராக ஆகக் கூடிய வெற்றி மூர்த்தி ஆகுக !

ஒருவர் மற்றவரை முன்னேறச் செய்கின்ற (முன் நிறுத்தும்) குணம் அதாவது முதலில் தாங்கள் இந்த குணம் முக்தி அடையச் செய்வது மற்றும் விவகாரங்கள் இரண்டிலுமே அனைவருக்கும் பிரியமானவர்களாக்கி விடுகிறது. தந்தையினுடையதும் கூட இதுவே முக்கிய குணமாக உள்ளது. தந்தை கூறுகிறார்: குழந்தாய் முதலில் நீங்கள் என்று. எனவே, இந்த (குழந்தைகளை முன் நிறுத்தும்) குணத்தை தந்தையை பின்பற்றுங்கள். இதுதான் வெற்றி அடைவதற்கான முக்கியமான விதி (வழிமுறை) யார் தந்தைக்கு பிரியமானவராகவும், பிராமண பரிவாரத்திற்குப் பிரியமானவராகவும் மற்றும் விஷ்வ சேவை செய்வதில் பிரியமுடையவராகவும் இருப்பவரே எப்போது தயார் நிலையில் இருப்பவராகும்.

சுலோகன் :

(மனனம்) ஞான சிந்தனை சக்தியின் ஆதாரத்தின் மூலம் ஞான கஜானாவை தன்னுடையதாக்கிக் கொள்ளுங்கள் அப்போது தடைகள் தானாகவே விடுதலை பெற்றுக் கொள்ளும்.